

رسالتِ محمدی پر ایمان مدارنجات!

نبی اُمری حضرت محمد مصطفیٰ کی رسالت پر ایمان لائے بغیر اور آپؐ کے لائے ہوئے دین اسلام کو اختیار کئے بغیر بني نوع انسان کی نجات ممکن نہیں۔ اور اس نجات سے صرف اخروی نجات ہی مرا دنیوں بلکہ حقیقت میں دنیا کی تنجیوں اور مشکلات سے نجات بھی دامن رسالتِ محمد یہ سے وابستہ ہونے ہی میں ہے۔ یعنی آپؐ کی رسالت پر ایمان رکھنے والے ہی آخرت میں فوز و فلاح سے ہم کنار ہوں گے۔ قرآن کریم نے اسی اخروی سعادت کو «وَذَلِكَ هُوَ الْفَوْزُ الْعَظِيمُ» سے اور ان اہل ایمان و اہل سعادت کو «وَأُولَئِكَ هُمُ الْمُفْلِحُونَ» سے تعبیر کیا ہے۔ اور دنیوی زندگی میں بھی خوش بختی و کامرانی، امن و سکون اور عافیت و بھلائی انہی لوگوں کے حسے میں آئے گی جو شریعتِ محمد یہ کے صحیح پیر و کار اور دین اسلام کو مکمل طور پر اپنانے والے ہوں گے۔

اور یہ دعویٰ مخفی عقیدت و محبت کی بنیاد پر نہیں ہے، صرف ایک مسلمان ہونے کے ناتے سے نہیں ہے اور کسی خوش فہمی کی وجہ سے نہیں ہے۔ بلکہ اس کی بنیاد واضح حقائق اور ٹھوس دلائل ہیں، عقل و منطق کی میزان ہے اور تاریخ و ادعاوات کی کسوٹی ہے۔

آئیے، دلائل کی بنیاد پر اس دعویٰ کا تجزیہ کیجئے، عقل و منطق کے تقاضوں پر اس کو پر کھئے اور تاریخ کے معیار سے اس کے غلط یا صحیح ہونے کا فیصلہ کیجئے۔ ذرا اس دعوے کے دلائل اور حقائق ملاحظہ فرمائیے:

قرآن کریم کی صداقت و حقانیت

سب سے پہلی اور بنیادی چیز قرآن کریم کی صداقت اور اس کا منزل من اللہ ہونا ہے۔ قرآن کریم نے تو اپنی بابت دعویٰ کیا ہے کہ وہ اللہ کا نازل کردہ کلام ہے: «وَإِنَّهٗ لَتَنزِيلٌ رَّبِّ الْعَالَمِينَ» (ashrae: ۱۹۲) ”اور یہ ربِ العالمین کا نازل کردہ ہے“..... «ذَلِكَ الْكِتَابُ لَا رَيْبَ فِيهِ» (البقرة: ۲: ۲۰) ”یہ وہ کتاب ہے جس کے منزل من اللہ ہونے میں کوئی شک نہیں۔“ اس کی صداقت کو پر کھنے کے لئے قرآن کریم میں اللہ تعالیٰ نے فرمایا:

﴿وَإِنْ كُنْتُمْ فِي رَيْبٍ مِّمَّا نَرَلْنَا عَلٰى عَبْدِنَا فَأَتُوا بِسُورَةٍ مِّنْ مُّثْلِهِ وَادْعُوا شُهَدَاءَ كُمْ مِّنْ دُونِ اللّٰهِ إِنْ كُنْتُمْ صَدِيقِينَ﴾ (البقرة: ۲۳)

☆ شیخ زید اسلام سنش، پنجاب یونیورسٹی کے زیر اہتمام سیرت کائفہ نسخہ ۲۰۰۲ء میں پڑھا گیا۔ (مئو رخہ ۱۴۲۶ھ)

”اگر تم ہمارے بندے پر نازل شدہ قرآن کے بارے میں شک میں بٹلا ہو، تو اس جیسی کوئی ایک سورت ہی بنا لاؤ، اور اللہ کے سواتھ مبارے جتنے حماقی ہیں، ان سب کو بلا لو، اگر تم اپنے دعوے میں سچے ہو۔“ دوسرا مقام پرمایا:

﴿أَمْ يَقُولُونَ افْتَرَاهُ، قَلْ فَأَتُوا بِسُورَةٍ مُّثْلِهِ وَادْعُوا مَنْ أَسْتَطَعْتُمْ مِّنْ دُوْنِ اللّٰهِ إِنْ كُنْتُمْ صَادِقِينَ﴾ (یونس: ۳۸)

”کیا وہ کہتے ہیں کہ یہ قرآن وہ خود گھڑ لا یا ہے؟ (اگر یہ حق ہے) تو اس جیسی کوئی ایک سورت بنا لاؤ اور اللہ کے سوا جن کو تم بلا سکتے ہو، بلا لو اگر تم سچے ہو۔“

اس کے ساتھ ساتھ قرآن نے یہ چیخ بھی دیا:

﴿فَلِلَّٰهِ الْجٰمِعُ لِإِلٰيْسُ وَالجِنُّ عَلٰى أَنْ يَأْتُوا بِعِتْلٰ هَذَا الْقُرْآنِ لَا يَأْتُونَ بِمِثْلِهِ وَلَوْ كَانَ بَعْضُهُمْ لِيَعْضُ ظَفِيرًا﴾ (بنی اسرائیل: ۸۸)

”کہہ دیجئے! اگر سارے انس و جن اس قرآن کی مثل بنا لانے کے لئے جمع ہو جائیں، تب ہمی وہ اس کی مثل نہیں لاسکتے، اگرچہ وہ ایک دوسرے کے مددگار بن جائیں۔“

اصل دلیل اگر جانے کے باوجود قرآن کریم کا یہ چیخ تشنہ بجواب ہے، بڑے بڑے فصاء و بلغا، ادباء و شعراء قرآن کریم کی نظریہ بنا نے سے قاصر ہے، قاصر ہیں اور قاصر رہیں گے، جو اس بات کی دلیل ہے کہ یہ کسی انسان کا کلام نہیں، انسانی فکر و کاوش کا اس میں خل نہیں، بلکہ یہ واقعی کلام الہی ہے جو جبریل امینؑ کے ذریعے سے پیغمبر اسلام کے قلب اطہر پر نازل ہوا اور اللہ نے آپ کے سینے میں اسے محفوظ کر دیا:

﴿نَزَّلَ بِهِ الرُّوحُ الْأَمِينُ، عَلٰى قَلْبِكَ لِتَكُونَ مِنَ الْمُنذِرِينَ، بِلِسْانٍ عَرَبِيًّا مُّبِينًِ﴾

”اسے روح الامین لے کر نازل ہوا، آپ کے دل پر، تاکہ آپ ڈرانے والوں میں سے ہو جائیں، واضح عربی زبان میں۔“ (الشراء: ۱۹۵، ۱۹۳)

﴿لَا تُحَرِّكْ بِهِ لِسَانَكَ لَتَعْجَلَ بِهِ، إِنَّ عَلَيْنَا جَمِيعَهُ وَقُرْآنَهُ، فَإِذَا قَرَأْنَاهُ فَاتَّبِعْ قُرْآنَهُ، ثُمَّ إِنَّ عَلَيْنَا تَبَيَّنَهُ﴾ (القیام: ۱۶ تا ۲۶)

”آپ اس قرآن کو جلدی جلدی یاد کرنے کے لئے اپنی زبان کو حرکت نہ دیں، اس کا (آپ کے سینے میں) جمع کر دینا اور اس کا پڑھ دینا، ہمارے ذمے ہے۔ پس جب ہم اسے پڑھ لیں، تو آپ اس پڑھنے کی پیروی کریں، پھر اس کا بیان بھی ہمارے ذمے ہے۔“

جب اس قرآن مجید کا کلام الہی ہونا تحقق اور ثابت ہو گیا، تو اس کا ماننا بھی لازم اور ضروری ہو گیا۔

قرآن کریم کی حفاظت اور تشریع کی ذمہ داری اللہ تعالیٰ کے ذمہ ہے!

دوسری حقیقت قرآن کریم نے یہ بیان فرمائی کہ اس کی حفاظت کا ذمہ بھی اللہ ہی نے لیا ہے۔ فرمایا

﴿إِنَّا نَحْنُ نَزَّلْنَا الدَّكْرَ وَإِنَّا لَهُ لَحَفِظُونَ﴾ (الحجر: ۹) ”اس ذکر کے نازل کرنے والے ہم ہیں اور

ہم ہی اس کی حفاظت کریں گے۔“ یعنی اس کو دستِ بروزمانہ سے بچانا اور لفظی تحریف و تغیر سے محفوظ رکھنا بھی ہمارا کام ہے۔ چنانچہ تاریخِ اس بات کی گواہی دیتی ہے کہ قرآن کریم جس طرح اُترا تھا، آج تک اسی طرح محفوظ ہے، اس میں کوئی کسی قسم کا تغیر کرنے میں کامیاب نہیں ہو سکا۔ علاوه اذیں اللہ تبارک و تعالیٰ نے اسے الذکر (نصیحت) یادِ ہانی سے تعبیر فرمایا، جس کی بابت دوسرے مقام پر فرمایا:

﴿وَأَنْزَلْنَا إِلَيْكَ الذِّكْرَ إِلَيْنَاهُ مَانْزِلٌ إِلَيْهِمْ وَلَعَلَّهُمْ يَتَفَكَّرُونَ﴾ (الحلق: ۲۲)

”اے پیغمبر یہ ذکر ہم نے آپ کی طرف نازل کیا تاکہ آپ لوگوں کے لئے ان چیزوں کو وضاحت سے بیان کریں جو ان کی طرف نازل کی گئی اور تاکہ وہ غور و فکر کریں۔“ اور اس ذکر (نصیحت اور یادِ ہانی) کی تبیین و تشریح کی بابت بھی اللہ نے فرمایا کہ یہ بھی ہماری ہی سکھلائی اور بتلائی ہوئی ہے:

﴿ثُمَّ إِنَّ عَلَيْنَا بَيَانَهُ﴾ (العلیامہ: ۱۹) ”اس کا بیان بھی ہمارے ذمے ہے۔“

جب یہ قرآنِ مجید اور اس کا بیان (تشریح و توضیح نبوی) دونوں مجانبِ اللہ ہیں، تو دونوں ہی کی حفاظتِ اللہ کے ذمے ہوئی۔ اور یہ بیان کیا ہے؟ بنی ﷺ کی سیرت کے تابندہ نقش اور آپ کے فرموداتِ گرامی ہیں جن میں آپ نے اپنے قولِ یا عمل کے ذریعے سے قرآنِ مجید کے محفلات کی تفصیل، اسکے عمومات کی تخصیص اور اس کے اطلاعات کی تعمید فرمائی ہے۔ اسی تبیینِ رسول کو حدیث، کہا جاتا ہے۔

قرآن کی تشریح حدیثِ رسول ﷺ بھی محفوظ ہے!

اللہ تبارک و تعالیٰ نے قرآنِ مجید کے متن کی حفاظت کے ساتھ ساتھ اس کی تشریح، حدیثِ رسول، کی بھی اس طرح حفاظت فرمائی کہ تکوینی طور پر محدثین کرام اور فتاویٰ ایضاً عظیم گروہ پیدا فرمایا، جس نے نہایت محنت اور جائنا ہی سے ذخیرہ احادیث کو نہ صرف جمع کیا، بلکہ اس کو جا چنے اور پر کھنے کے ایسے اصول و قواعد وضع کئے، جن میں فنِ اسماء الرجال اور مصطلحاتِ حدیث، سرفہرست ہیں، کہ تاریخ میں اس کی مثال نہیں ملتی۔ اس محیرِ العقول فن اور محنت نے مل کر حدیث کی حفاظت کا اہم فریضہ اس طرح انجام دیا کہ اسے مشیتِ الٰہی کے تکوینی انتظام کے علاوہ کسی اور نام سے تعبیر نہیں کیا جاسکتا۔

بہر حال یہ موضوعِ الگ اور بہت تفصیل طلب ہے، یہاں اس کی طرف اشارہ کرنے سے مقصود صرف اس پہلو کی وضاحت کرنا ہے کہ قرآنِ مجید اور اس کی نبوی تشریح و توضیح ان دونوں کی حفاظتِ اللہ تعالیٰ نے فرمائی ہے کیونکہ دونوں ایک دوسرے کے لئے لازم و ملودم کی حیثیت رکھتے ہیں۔ حدیثِ رسول کے بغیر قرآن کو سمجھا ہی نہیں جاسکتا اور جب سمجھا ہی نہیں جاسکتا تو اس پر عمل کیسے کیا جاسکتا ہے؟ اب اس پر غور کیجئے کہ اللہ تعالیٰ نے ان دونوں چیزوں کی حفاظت کس لئے فرمائی ہے؟ محض اس

لئے کہ تمام انسان ان میں بیان کردہ باتوں کو تسلیم کریں، ان میں کسی قسم کا شک و شبہ نہ کریں اور جب یہ بات ثابت ہے کہ واقعی اللہ نے ان کی حفاظت فرمائی ہے تو عقل و منطق کا تقاضا بھی یہی ہے کہ انسان قرآن و حدیث پر ایمان لا میں اور ان سے انحراف نہ کریں۔

نبوتِ محمدی کے امتیازات

اور جب یہ واقعہ ہے تو اس کی روشنی میں پیغمبر اسلام محمد رسول اللہ ﷺ کی رسالت کی حیثیت اور آپ کی شان واضح اور متعین ہو جاتی ہے اور وہ یہ کہ آپ کی رسالت و نبوت، سابقہ تمام انبیاء و رسول کے مقابلے میں ایک امتیازی حیثیت کی حامل ہے۔

۱۔ پچھلے تمام انبیا ایک محدود علاقے یا مخصوص قوم کے لئے مبعوث ہوتے رہے، اسی لئے ان کے مخاطب صرف ان کی قوم ہی ہوتی تھی۔

۲۔ ان کا زمانہ نبوت بھی محدود ہوتا تھا، کچھ عرصہ گزر جانے پر ایک نیا نبی اور نیا رسول آ جاتا تھا۔

۳۔ جب ان کے مخاطبین بھی مخصوص ہوتے تھے اور ان کا عرصہ نبوت بھی محدود، تو ان کو جو شریعت ملتی تھی، اس کی تعلیمات میں بھی وسعت دنیم گیریت کی بجائے محدودیت ہوتی تھی۔

(۱) ان کے مقابلے میں پیغمبر اسلام حضرت محمد مصطفیٰ ﷺ کو اللہ تعالیٰ نے یہ عظمتِ شان عطا فرمائی کہ آپ کو کسی مخصوص علاقے یا قوم کے لئے نبی نہیں بنایا، بلکہ آپ کو تمام انسانوں کا ہادی اور رہنمایا۔

اللہ تعالیٰ نے فرمایا: ﴿وَمَا أَرْسَلْنَاكَ إِلَّا كَافَةً لِلنَّاسِ بَشِيرًا وَذِيْرًا﴾ (سبا: ۲۸)

”هم نے آپ کو تمام لوگوں کے لئے بشیر اور ذیر بنا کر بھیجا ہے۔“

﴿تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا﴾ (الفرقان: ۱)

”بابرکت ہے وہ ذات جس نے فرقان اپنے بندے پر نازل کی تاکہ وہ جہانوں کو ڈرایوں والہ ہو،“

اپنے پیغمبر کی زبان مبارک سے کہلوایا:

﴿قُلْ يَا أَيَّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا الَّذِي لَهُ مُلْكُ السَّمَاوَاتِ وَالْأَرْضِ

لَا إِلَهَ إِلَّا هُوَ يُحْيِي وَيُمْبِيْتُ فَآمُنُوا بِاللَّهِ وَرَسُولِهِ النَّبِيِّ الْأَمِيِّ الَّذِي يُؤْمِنُ بِاللَّهِ

وَكَلِمَتِهِ وَاتَّبِعُوهُ لَعَلَّكُمْ تَهَتَّدُونَ﴾ (الاعراف: ۱۵۸)

”کہہ دیجئے، اے لوگو! میں تم سب کی طرف اللہ کا رسول ہوں، جس کے لئے آسمانوں اور زمین

کی باڈشاہی ہے۔ جس کے سوا کوئی معبود نہیں، وہی زندہ کرتا اور مارتا ہے۔ پس تم اللہ پر اور اس

کے رسول نبی اُمیٰ پر ایمان لاوے، وہ جو اللہ پر اور اس کے کلمات پر ایمان رکھتا ہے اور اس کی پیروی

کروتا کتم ہدایت پاؤ۔“ اور نبی ﷺ نے فرمایا:

”کان النبی یبعث الی قومه خاصۃ و بعثت الی الناس عامة“

(صحیح بخاری، کتاب ائمہ، حدیث نمبر ۳۳۵)

”پہلے نبی صرف اپنی قوم ہی کی طرف مبعوث ہوتا تھا، اور میں تمام لوگوں کی طرف مبعوث کیا گیا ہوں“

ایک اور روایت کے الفاظ ہیں: ”کان کل نبی یبعث الی قومه خاصۃ و بعثت الی کل

احمر و اسود“ (صحیح مسلم، کتاب المساجد، حدیث ۵۲۱، به تحقیق فواد عبدالباقي)

”ہر نبی صرف اپنی قوم کی طرف بھیجا جاتا تھا اور مجھے ہر احمر و اسود کی طرف نبی بنا کر بھیجا گیا ہے“

(۲) آپ کا دوسرا شرف و امتیاز یہ ہے کہ آپ پرنبوت کا خاتمه فرمادیا گیا ہے، یعنی جس طرح آپ

کی بعثت بعثت خاصہ نہیں، بلکہ بعثت عامہ ہے، اسی طرح آپ کی نبوت کا عرصہ بھی محدود نہیں، بلکہ قیامت

تک ہے اور یہ آپ کی بعثت عامہ کا لازمی تقاضا ہے۔ قرآن میں اس بات کو یوں بیان کیا گیا ہے:

﴿مَا كَانَ مُحَمَّدًا أَبَا أَحَدٍ مِّنْ رِّجَالَكُمْ وَلِكُنَّ رَسُولَ اللّٰهِ وَخَاتَمَ النَّبِيِّينَ﴾ (الاحزاب: ۴۰)

”محمد (ﷺ) تمہارے مردوں سے کسی کے باپ نہیں، لیکن وہ اللہ کے رسول اور خاتم النبیین ہیں“

خاتم مہر کو کہتے ہیں اور مہر آخری عمل ہی ہوتا ہے یعنی آپ پرنبوت و رسالت کا خاتمه فرمادیا

گیا ہے، آپ کے بعد جو بھی نبوت کا دعویٰ کرے گا، وہ نبی نہیں، دجال و کذاب ہوگا۔ احادیث میں اس

مضمون کو تفصیل سے بیان کیا گیا ہے اور اس پر پوری امت مسلمہ کا اجماع واتفاق ہے۔

جو جو نبیوں پر ایمان رکھنے والے خاتم النبیین کی بھی ابی دوراز کارتاؤیل کر کے اسی لفظ سے،

جو ختم نبوت پر نص قاطع ہے، سلسلہ نبوت کے جاری رہنے کا بزعم خویش اثبات کرتے ہیں۔ ان کی یہ تاویل

ایسی ہی ہے جس کے متعلق علامہ اقبال نے کہا ہے ۔

وَلَيَتَوَلَّ شَانِ درجت انداحت خداوجریل و مصطفیٰ را

ان کی یہ رکیک اور بے معنی تاویل حدیث رسول سے بھی باطل قرار پاتی ہے۔ نبی ﷺ نے اپنے

فرمان میں خاتم النبیین کے معنی واضح فرمادیے ہیں۔ آپ نے فرمایا:

وَإِنْ سِيْكُونَ فِي أَمْتِي ثَلَاثُونَ كَذَابُونَ، كَلَمْ يَزْعُمَ أَنَّهُ نَبِيٌّ وَأَنَا خَاتَمُ النَّبِيِّينَ، لَأَنَّبِي بَعْدِي

(ترمذی: کتاب الفتن، باب ۲۳، حدیث ۲۲۱۹)

”میری امت میں ۳۰ (بڑے) کذاب ہوں گے۔ وہ سب کے سب دعویٰ کریں گے کہ وہ نبی

ہیں۔ (لیکن یاد رکھو!) میں خاتم النبیین ہوں، میرے بعد کوئی نبی نہیں!“

ایک اور حدیث میں آپ نے فرمایا:

”إِنْ مُثْلِي وَمُثْلَ الْأَنْبِيَاءِ مِنْ قَبْلِي، كَمُثْلِ رَجُلٍ بَنَى بَيْتًا فَأَحْسَنَهُ وَأَجْمَلَهُ إِلَّا

مَوْضِعَ لِيْنَةً مِنْ زَاوِيَةٍ فَجَعَلَ النَّاسَ يَطْوُفُونَ بِهِ وَيَعْجَبُونَ لَهُ وَيَقُولُونَ، هَلا

وَضَعْتُ هَذِهِ الْلَّبْنَةَ؟ قَالَ فَأَنَا الْلَّبْنَةُ وَأَنَا خَاتَمُ النَّبِيِّينَ“

(صحیح بخاری، کتاب المناقب، باب خاتم النبیین، حدیث نمبر ۳۵۳۵)

”بیری اور مجھ سے پہلے (ہو گزرنے والے) انیا کی مثال ایسے ہے جیسے ایک آدمی نے ایک گھر بنایا، برداخوصورت اور نہایت حمیل۔ لیکن ایک گوشے میں اس نے ایک اینٹ کی جگہ خالی چھوڑ دی، پس لوگ آتے اور گھوم پھر کر سے دیکھتے اور اس پر تجب کا انہار کرتے ہوئے کہتے: یہ اینٹ کی جگہ کیوں خالی چھوڑ دی گئی ہے؟ پس میں ہی وہ اینٹ ہوں (جس سے نبوت کی عمارت کی تکمیل ہو گئی) اور میں خاتم النبیین ہوں۔“

(۲) آپ کا ایک تیسرا شرف و امتیاز یہ بھی ہے اور یہ آپ پر ختم نبوت کا لازمی تقاضا بھی ہے کہ

آپ پر دینِ اسلام کی تکمیل فرمادی گئی، اور اللہ تعالیٰ نے اعلان فرمادیا:

﴿الْيَوْمَ أَكْمَلْتُ لَكُمْ دِيْنَكُمْ وَأَتَمَّتُ عَلَيْكُمْ يَعْمَلَتِي وَرَضِيْتُ لَكُمُ الْإِسْلَامَ دِيْنَنَا﴾

”آج میں نے تمہارے لئے تمہارے دین کو مکمل کر دیا اور اپنی نعمت تم پر پوری کر دی۔ اور میں

نے تمہارے لئے اسلام کو دین کے طور پر پسند کر لیا۔“ (المائدۃ: ۳)

اور یہ ایک واضح اور منطقی بات ہے کہ جب آپ کی نبوت کسی مخصوص قوم یا مخصوص علاقے کے لئے نہیں، بلکہ پورے بنی نوع انسان کے لئے ہے، علاوه ازیں آپ نبوت کے سلسلہ الذہب کی آخری کڑی ہیں، آپ کے بعد کسی اور بنی نے بھی نہیں آنا تھا، تو آپ کو دین بھی وہ عطا کیا جاتا جو ہر لحاظ سے مکمل ہوتا جس میں عالم گیریت کی شان بھی ہوتی اور ابدیت کی خوبی بھی۔ الحمد للہ اسلام میں یہ شان اور خوبی ہے۔ اس میں تمام انسانوں کی ہدایت کا سامان ہے، چاہے وہ دنیا کے کسی بھی علاقے میں آباد ہوں اور اس کے اصول بھی ابدی اور ناقابل تغیر ہیں لیکن وہ احوال و حادث کے تغیرات کے باوجود قابل عمل ہیں، ان میں تبدیلی کی ضرورت نہیں۔

آج بہت سے لوگ کہتے اور سمجھتے ہیں کہ سائنس نے بڑی ترقی کر لی ہے، حالات و ظروف میں بڑی تبدیلیاں آگئی ہیں، اس لئے اسلامی تہذیب و اقدار کے مقابله میں مغربی تہذیب و اقدار کو اپنائے بغیر چارہ نہیں۔ یہ ان کی بہت بڑی بھول اور بہت بڑا مغالطہ ہے، حالانکہ تہذیبی اقدار اور تمدنی روایات ایک الگ چیز ہے اور سائنسی ترقی اور تمدنی سہولتوں میں اضافہ، الگ چیز۔ اس سائنسی ترقی اور تمدنی سہولتوں میں اضافے کا تعلق علم و فن اور محنت و جدوجہد سے ہے، اس کا اسلام کے کسی بھی اصول اور ضابطے سے نکراو نہیں ہے، بلکہ اسلام میں اس کی حوصلہ افرادی اور تائیدی ملتی ہے۔ ہم اپنی اسلامی تہذیب و اقدار پر قائم رہتے ہوئے اور مغرب کی حیا باختہ تہذیب سے دامن کشان رہ کر، اگر ترقی کرنا چاہیں تو اسی طرح ترقی کر سکتے ہیں جس طرح مغرب نے کی ہے اور مسلسل کر رہا ہے۔ ہماری تہذیبی روایات و اقدار

قطعاً اس میں رکاوٹ نہیں ہیں اور نہ اس میں ہمیں مغربی تہذیب کی نقاہی ہی کی کوئی ضرورت ہے، کیونکہ اس حیا بانگلی کا کوئی تعلق علم و فن، امانت و دیانت اور محنت و کاؤش سے نہیں ہے، جب کہ سائنسی اور ماڈلی ترقی کیلئے انہی خوبیوں کی ضرورت ہے نہ کہ حیا بانگلہ تہذیب کو اپنانے کی۔

علامہ اقبال جنہوں نے خود مغرب میں رہ کر ہر چیز کا مشاہدہ کیا تھا، وہ یورپ کی ترقی پر پوشی ڈالتے ہوئے فرماتے ہیں:

قوٰتِ مغرب نہ از چگ و رباب	نے ز قص دختران بے حجاب
نے ز سحر ساحران لاله رُو است	نے ز عریاں ساق و نے از قطع مواست
ملکیٰ او نہ از لادینی است	نے فروش از خط لاطینی است
قوٰتِ افغان از علم و فن است	از ہمیں آتش چراغش روشن است
حکمت از قطع و برید جامہ نیست	مانع علم و هنر عمame نیست

اسلام کے سوال اللہ تعالیٰ کے ہاں دین قبول نہیں!

بہر حال میرا موضوع اس وقت نہیں ہے، یہ تو ضمناً..... مقطع میں آپ ہی ہے تھن گسترانہ بات..... کے طور پر نوک زبان پر آگئی ہے۔ بات یہ ہو رہی تھی کہ جب پیغمبر اسلام حضرت محمد مصطفیٰ ﷺ کو یہ شرف و امتیاز، یہ شان اور فضیلت عطا کی گئی کہ آپ کو تمام انسانوں کا ہادی و رہنمایا گیا، آپ ہی کی نبوت کو قیامت تک باقی رکھا گیا اور آپ کی تعلیمات میں عالم گیریت اور ابدیت یعنی کاملیت کو سودا یا گیا ہے، تو یہ سارا اہتمام اسی بات کو واضح کرتا ہے کہ قیامت تک کے آنے والے انسانوں کے لئے نجات کا کوئی راستہ ہے تو وہ وہی راستہ ہے جسے آپ نے دنیا کے سامنے پیش کیا، اسی دین میں نجات ہے جو قرآن و حدیث میں محفوظ ہے اور انہی تعلیمات کے اپنانے میں ہے جن کے مجموعے کا نام دین اسلام اور اسوہ حسنہ ہے۔ عقل و منطق کا تقاضا بھی بھی ہے اور خالق کائنات کا اعلان بھی بھی یہی۔ اللہ تعالیٰ نے اپنی آخری کتاب میں فرمایا: ﴿إِنَّ الدِّيَنَ عِنْ دَلَالَةِ الْإِسْلَامِ﴾ (آل عمران: ۱۹) ”Din تو اللہ کے ہاں اسلام ہی ہے۔“ ﴿وَرَضِيَتْ لَكُمُ الْإِسْلَامُ دِينًا﴾ (المائدۃ: ۳) ”Mیں نے تمہارے لئے اسلام کو بطور دین کے پسند کر لیا“..... ﴿وَمَنْ يَبْتَغَ غَيْرَ الْإِسْلَامَ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ﴾ (آل عمران: ۸۵) ”جو اسلام کے سوا کسی اور دین کا طالب ہوگا، وہ ہرگز مقبول نہیں ہوگا اور وہ آخرت میں خسارہ اٹھانے والوں میں سے ہوگا۔“ اور نبی آخرا زمان ﷺ نے بھی فرمایا:

”والذى نفس محمد بيده لا يسمع بي أحد من هذه الأمة يهودي ولا نصراني ثم يموت ولم يؤمن بالذى أرسلت به إلا كان من أصحاب النار“ (صحیح مسلم، کتاب

الایمان، باب وجوب الایمان بر سالۃ نبینا محمد ﷺ، حدیث نمبر ۱۵۳، به تحقیق فواد عبدالباقي) ”فَتَمَّ هُنَّ اسْ ذَاتٍ كَيْ جَسَ كَيْ هَاتِھِ مِنْ مُحَمَّدٍ ﷺ كَيْ جَانَ هُنَّ، مِنْ رَبِّيْ اُمَّتٍ مِّنْ مِنْ جَسَ نَّےْ بُھی میرا نام سنَا، وَهِيْ يَهُودِيَّهِ يَا نَصَارَانِيَّهِ۔ پھر وہ میری رسالت پر ایمان لائے بغیر ہی مر گیا، تو وہ جنہیوں میں سے ہو گا۔“

اس حدیث میں اُمت سے مراد، اُمت دعوت ہے، یعنی قیامت تک آنے والے انسان۔ کیونکہ آپ تمام انسانوں کے لئے نبی ہیں، اس لئے تمام انسان آپ کی اُمت ہیں لیکن اُمت دعوت، یعنی آپ کی دعوت کی مخاطب اُمت اور یہ قیامت تک آنے والے تمام انسان ہیں، چاہے ان کا تعلق کسی بھی مذہب، نظریہ اور ازם سے ہو۔ یہودی اور عیسائی کا نام تو مثال کے طور پر ہے، ورنہ مراد ہر غیر مسلم ہے۔ علاوہ ازیں یہودی اور نصرانی کا نام لینے میں یہ عظیم حکمت ہے کہ جب یہودی اور نصرانی کہلانے والوں کی نجات بھی رسالتِ محمد یہ کے تسلیم کر لینے ہی میں ہے، تو دوسرے کب مشتبی ہوں گے، حالانکہ یہ دونوں آسمانی مذاہب کے ماننے والے اور آسمانی کتابوں کے حامل ہیں، اسی لئے قرآن کریم میں انہیں اہل الکتاب کہا گیا ہے۔ لیکن اس کے باوجود وہ اگر اس قرآن پر ایمان نہیں لا لیں گے جو حضرت محمد ﷺ پر نازل ہوا اور آپ کی رسالت کو تسلیم نہیں کریں گے، تو ان کی بھی نجات ممکن نہیں، کیونکہ نزول قرآن کے بعد، پچھلی تمام کتب سادا یہ منسون ہو گئیں اور نبی ﷺ کے مبعوث ہونے کے بعد، سب نبیوں کی نبویت ختم ہو گئیں۔ اسی لئے نبی ﷺ نے فرمایا:

”وَالذِّي نَفْسُهُ مُحَمَّدٌ بِيَدِهِ لَوْ بَدَا لَكُمْ مُوسَى فَاتَّبَعْتُمُوهُ وَتَرَكْتُمُونِي لِضَلَالِتِمْ عَنْ سَوَاءِ السَّبِيلِ وَلَوْ كَانَ حِيَا وَأَدْرَكَ نَبْوَتِي لِاتَّبَعْنِي“

(رواه الدارمي، بحالة مغلوبة، باب الاعتصام، حدیث ۱۹۲)

”فَتَمَّ هُنَّ اسْ ذَاتٍ كَيْ جَسَ كَيْ هَاتِھِ مِنْ مُحَمَّدٍ ﷺ كَيْ جَانَ هُنَّ، اگر موسیٰ تمہارے لئے ظاہر ہو جائیں اور تم ان کی پیروی شروع کر دو اور مجھے چھوڑ دو، تو تم سیدھے راستے سے بھٹک جاؤ گے۔ اگر موسیٰ زندہ ہوتے اور میری نبوت پالیتے تو ان کے لئے بھی میری پیروی کے بغیر چارہ نہیں ہوتا۔“

دنیوی فلاح کا ضامن بھی اسلام ہی ہے!

پھر رسالتِ محمد یہ پر ایمان صرف اُخروی نجات ہی کے لئے ضروری نہیں، بلکہ دنیوی خوش حالی کا حصول بھی اس کے بغیر ممکن نہیں۔ اس کی سب سے بڑی دلیل مغرب اور یورپ کا ترقی یافتہ معاشرہ ہے۔ یہ ممالک سائنسی اور مادی ترقی میں بام عروج پر پہنچ ہوئے ہیں، وہاں مال و دولت کی فراوانی اور تمدنی سہولتوں کی خوب ارزانی ہے، لیکن وہاں کا انسان حقیقی امن و سکون سے عاری ہے، روح کی سیرابی سے وہ

محروم ہے۔ اس تسلیکی اور محرومی ایمان نے اسے حیوان اور درندہ صفت بنادیا ہے۔ چنانچہ امریکہ جیسے انتہائی ترقی یافتہ ملک میں ایک مرتبہ بجلی چلے جانے سے جو قیامت وہاں برپا ہوئی تھی اور جو لوٹ مار چکی تھی، باخبر حلقوں سے وہ مخفی نہیں۔ اور اسی امریکی قیادت میں عالمی اتحاد نے افغانستان میں جس چنگیزیت کا مظاہرہ کیا ہے، وہ تو ابھی کل کی بات بلکہ ہم ہی پر بیتی ہوئی نہایت المناک داستان ہے۔ بقول علامہ اقبال

ڈھونڈنے والا ستاروں کی گزر گاہوں کا اپنے افکار کی دنیا میں سفر کرنہ سکا
 آج تک فیصلہ نفع و ضرر کرنہ سکا جس نے سورج کی شعاعوں کو گرفتار کیا
 زندگی کی شب تاریک سحر کرنہ سکا!! اور اس کی وجہ بھی علامہ مرحوم نے بیان فرمائی ہے:

وہ قوم کہ فیضان سماوی سے ہو محروم
 حد اس کے کمالات کی ہے برق و بخارات

ہمارے ایک اور اسلامی شاعر، ماہر القادری مرحوم نے بھی کہا:

مبارک؟ اہل مغرب کو نگاہ و دل کی ویرانی تو ایسی کوششوں کا صرف حاصل ہے پشیمانی اسی کا نام رکھ چھوڑا ہے آئین جہاں بانی وہ گلہ، ہائے! جس کی بھیڑ یہ کرتے ہوں چوپانی ضرورت ہے کہ پھر سے عام ہوں افکار قرآنی کہ جس تہذیب میں ہو آرٹ کی معراج، عربانی بجھا دو! ہاں بجھا دو! ہر بساط عیش سامانی اس کی ایک اور دلیل یہ ہے کہ مسلمان ممالک بھی چونکہ اپنے مذہب اسلام کو نافذ نہیں کر رہے ہیں اور ان میں بھی مغربی قوانین یا ان کا چوبہ ہی نافذ ہے، اس لئے وہاں بھی بدآمنی اور قتل و غارت گری عام ہے۔ جس کا ایک بدترین نمونہ افسوس کہ ہمارا ملک پاکستان بھی ہے۔ اسلامی ممالک میں صرف سعودی عرب ہے جہاں اسلام کی حدود نافذ ہیں اور اسلام کی کچھ حکمرانی قائم ہے۔ تو وہاں کامعاشرہ امن و سکون کے اعتبار سے پوری دنیا میں ایک مثالی اور نہایت قابلِ رشک معاشرہ ہے۔

اس کی ایک دوسری مثال افغانستان میں طالبان کا پانچ سالہ دور حکومت ہے جس میں غربت و ناداری کے باوجود، محض اسلامی حدود کے نفاذ کی برکت سے، مثالی امن قائم رہا۔ اب طالبان کے بعد افغانستان میں پھر وحشت و بربریت کا راج ہے!!

اسلامی ممالک کی یہ صورتحال بھی اس بات کے اثبات کے لئے کافی ہے کہ اُخروی نجات ہی نہیں، بلکہ دنیوی سعادت کا مدار بھی محررسول اللہ ﷺ کے لائے ہوئے نظام کے اپنانے ہی میں ہے، جن اسلامی ممالک نے انہیں اپنایا ہے وہ پر اس معاشرہ قائم کرنے میں کامیاب ہیں اور جو حضیرت کافر نیں منعقد کرانے کی حد تک ہی اسلام کو مانتے اور باقی ہر وقت منافقانہ بلکہ با غایانہ طریقہ عمل اختیار کئے رکھتے ہیں، وہ ہر لحاظ سے ناکام ہیں، وہ سیاسی انتری کا بھی شکار ہیں اور معاشی بدحالی کا بھی۔ وہ بدانظامی و بداخلاتی میں بھی بنتا ہیں اور بدانظامی و بے سکونی میں بھی، ذلت و ادب ادا کا مقدر بنا ہوا ہے اور دریوزہ گری ان کا شعار! حالانکہ نبی ﷺ کو جو مقام و فضیلت اور مرتبت و شان عطا کی گئی ہے، اس کا تقاضا تو یہ تھا کہ امت مسلمہ علمی دلائل سے بھی دنیاۓ انسانیت کو اسلام کی حقانیت و صداقت کی قائل کرتی اور اپنے عمل سے بھی اسلام کا سچا نمونہ پیش کر کے ہر شعبہ زندگی میں اسلامی تعلیمات کی برتری اور اسی میں انسانیت کی نجات کے انحصار کو ثابت کرتی۔ اللہ تعالیٰ نے امت مسلمہ کا مقام و منصب بھی یہی متعین کیا تھا: ﴿وَكَذَلِكَ جَعَلْنَاكُمْ أُمَّةً وَسَطَا لِتَكُونُوا شُهَدَاءَ عَلَى النَّاسِ﴾ (آل عمران: ۱۲۳) اور ﴿كُنْتُمْ خَيْرَ أُمَّةٍ أُخْرِجْتُ لِلنَّاسِ تَأْمُرُونَ بِالْمُعْرُوفِ وَتَنْهَوُنَّ عَنِ الْمُنْكَرِ وَتَؤْمِنُونَ بِاللَّهِ﴾ (آل عمران: ۱۱۰) میں اسی مقام و منصب اور اس کے تقاضوں کا بیان و تذکرہ ہے۔ مگر افسوس ٹھہر دہ بادے مرگ، عیسیٰ ہی بیمار ہے والی بات ہے۔ ہماری غفلت، بے عملی اور زربوں حالی کا وہی حال ہے جو آج سے تقریباً ایک صدی قبل مولانا حاجیؒ نے بیان کیا تھا۔ انہوں نے فرمایا تھا۔

یہی حال دنیا میں اس قوم کا ہے	بھنوں میں جہاز آکے جس کا گھرا ہے
کنارہ ہے دور اور طوفان پا ہے	گماں ہے یہ ہر دم کہ اب ڈوبتا ہے
نہیں لیتے کروٹ مگر اہل کشتی	پڑے سوتے ہیں، بے خبر اہل کشتی
گھٹا سر پ ادبار کی چھا رہی ہے	فلکت سماں اپنا دکھلا رہی ہے
خوست پس و پیش منڈ لارہی ہے	چپ و راست سے یہ صدا آرہی ہے
کہ کل کون تھے، آج کیا ہو گئے تم	ابھی جاتے تھے ابھی سو گئے تم
پر اس قوم غافل کی غفلت وہی ہے	تنزل پ اپنے قناعت وہی ہے
ملے خاک میں پر رعنوت وہی ہے	ہوئی صح اور خواب راحت وہی ہے
نہ افسوس انہیں اپنی ذلت پ ہے کچھ	نہ رشک اور قوموں کی عزت پ ہے کچھ
بہر حال ضرورت ہے کہ مسلمان اپنا مقام و منصب بھی سمجھیں اور اس ذمے داری کو بھی، جو اس	

مقام کا لازمی تقاضا ہے۔ بقول علامہ اقبال ۔۔۔

سبق پھر پڑھ صداقت کا، عدالت کا، شجاعت کا
لیا جائے گا تجھ سے کام دنیا کی امامت کی

علامہ اقبال مزید فرماتے ہیں ۔۔۔

ناموس ازل را تو اینی تو اینی!	دا رائے جہاں را تو یاری تو یکینی!
اے بندہ خاکی تو زمانی تو زمینی	صہبائے یقین درکش واذ دیر گماں خیز
از خواب گراں، خواب گراں، خواب گراں خیز	
از خواب گراں، خواب گراں، خواب گراں خیز	
فریاد ز افرنگ و دل آویزی افرنگ	فریاد ز شیرینی و پرویزی افرنگ
عالم ہمہ ویرانہ ز چیگیزی افرنگ	معمار حرم! باز بہ تغیر جہاں خیز
از خواب گراں، خواب گراں، خواب گراں خیز	
از خواب گراں، خواب گراں، خواب گراں خیز	

اہل حدیث دینی مدارس کے منتخبین کے لئے!

محمدؐ کے گذشتہ شمارے (مئی ۲۰۰۲ء) میں اہل حدیث کے دینی مدارس و جامعات کے حوالے سے ایک مضمون شائع کیا گیا تھا۔ جس میں مضمون نگار نے قیام پاکستان سے قبل اور بعد میں، اہل حدیث مدارس کا ایک مختصر تعارف پیش کیا تھا۔ اختصار کے پیش نظر بعض مدارس کا اس میں صرف چند سطروں میں تذکرہ ہو سکا اور بعض مدارس کا تذکرہ سرے سے رہ گیا۔ جس کے بارے میں ادارہ محدث کو مختلف مقامات سے تذکریات بھی موصول ہوئی ہے۔

ادارہ کے علم میں اس وقت بھی چند مدارس آئے تھے جن کا اضافہ اس مضمون میں کیا گیا تھا، لیکن اگر ایسے کسی ادارے کا تذکرہ رہ گیا ہے تو وہ دانستہ نہیں۔ ہم نے اس مضمون کے آخر میں بھی اہل حدیث خواتین مدارس کے تذکرے کے لئے ایک مضمون مختص کرنے کا اعلان کیا تھا، اب اس اعلان کے ذریعے ہم رہ جانے والے مدارس کے ذمہ دار حضرات کو مطلع کرتے ہیں کہ وہ اؤلين فرست میں اپنا مختصر تعارف ہمیں ارسال کریں، تاکہ ان کو جمع کر کے ایک تکمیلی مضمون کی صورت میں انہیں بھی کسی قریبی شمارے میں شائع کیا جاسکے۔ یاد رہے کہ ہمارے پیش نظر خالص دینی تعلیمی ادارے ہی ہیں۔

جو ادارے ریکارڈ کی درستی کیلئے اپنا مختصر تعارف ہمیں ارسال کریں گے، ادارہ محدث، ان کا شکر گزار ہو گا۔